

समाचार

आवारा पशुओं को पकड़ने का अभियान चलाया निगम ने (मवेशियों को घर पर सुरक्षित रूप से रखने, की गई अपील)

कोरबा 22 जुलाई 2017 –नगर पालिक निगम कोरबा द्वारा सड़कों पर स्वच्छन्द रूप से विचरण कर दुर्घटना का कारण बनने वाले आवारा पशुओं को पकड़ कर कांजीघर पहुंचाने का अभियान चलाया जा रहा है, इसके साथ ही निगम क्षेत्र के समस्त पशु पालकों से अपील की गई है कि वे अपने पालतू मवेशियों को घर पर ही सुरक्षित रूप से रखें तथा उन्हें स्वच्छन्द विचरण हेतु सड़कों पर खुला न छोड़ें।

यहां उल्लेखनीय है कि शहर के मुख्य मार्गों व आंतरिक सड़कों में पालतू पशुओं को पशुपालकों द्वारा खुला छोड़ दिया जाता है जो सड़कों पर स्वच्छन्द विचरण करते हैं, जिसके कारण सड़कों पर आवागमन करने वाले वाहनों एवं आमनागरिकों को काफी असुविधा का सामना करना पड़ता है एवं हमेशा दुर्घटना की संभावना बनी रहती है तथा शहर के यातायात पर अत्यंत प्रतिकूल प्रभाव पड़ता है। निगम के राजस्व अधिकारी श्री श्रीधर बनाफर ने बताया कि सड़कों पर स्वच्छन्द विचरण करने वाले इन आवारा मवेशियों पर नियंत्रण हेतु निगम द्वारा अभियान चलाया जा रहा है, इस कड़ी में 20 जुलाई एवं 21 जुलाई को शहर के विभिन्न मुख्य मार्गों में अभियान चलाया गया तथा सड़कों से मवेशियों को पकड़कर सीतामणी कोरबा कांजीघर में पहुंचाया गया। उन्होने बताया कि निगम द्वारा संचालित यह अभियान आगे भी निरंतर जारी रहेगा, निगम द्वारा क्षेत्र के पशुपालकों से अपील की गई है कि वे अपने मवेशियों को घर पर ही सुरक्षित रूप से रखें तथा नगर के यातायात को सुगम बनाने व दुर्घटना रोकने में अपना सहयोग प्रदान करें।

(